



મીઠું-મીઠું બોલે છે

મીઠું-મીઠું બોલે છે, કારખાનું કપટનું;
સ્ત્રીઓને આકર્ષે છે, પુદ્ગલ પુરુષનું.---મીઠું...

કળા કરે કામિની જ, લક્ષ સ્થૂળ ભોગનું;
અહંકાર સંતોષે છે, સાધન ઉપભોગનું.---મીઠું...

અંદરના ધર્ષણથી, જીવનભરનું સંઘર્ષણ;
સ્નેહ છે તેલ જેવો, વીર્ય ને રજોકર્ષણ.---મીઠું...

નજરુંથી તીર મારે, ભામિની ભ્રૂકુટિનું;
ગલીપચી દિલ્લગીથી, ખરજવું વલુરતું.---મીઠું...

મૂર્છા ચડાવે સ્ત્રીને, થાબડવું પુરુષનું;
જાતે જાય ભોગવાઈ, મોહાંધે આસક્તનું.---મીઠું...

દાગીના ને લૂગડાંથી, મદ ચડે રૂપનું;
સ્ત્રીને શણગારીને, 'કામ' થાય પુરુષનું.---મીઠું...

તલવારધાર પર, મધલાળ ચાટવાથી;
જીભ જાય કપાઈ, કામાંધ સ્ત્રાવથી.---મીઠું...

ઘરાડી ને વેપારી છે, કર્મોની ગાંઠથી;
સારો માલ આપે તો જ, ભેટશેયે વ્હાલથી.---મીઠું...

